



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1458/5 - 2006 අගෝස්තු 15 වැනි අඟහරුවාදා - 2006.08.15

(ආණ්ඩුවේ බලපැවැත්වූ ප්‍රසිද්ධ කරන ලදී)

### I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

සී. එල්. 1/64.

(40 වන අධිකාරය වූ) මහජන ආරක්ෂක ආඥාපනත

(40 වන අධිකාරය වූ) මහජන ආරක්ෂක ආඥාපනතේ 5 වන වගන්තිය යටතේ ජනාධිපතිවරයා විසින් සාදන ලද නියෝග.

මහින්ද රාජපක්ෂ,  
ජනාධිපති.

2006 අගෝස්තු මස 15 වැනි දින,  
කොළඹ දී ය.

නියෝග

2005 අගෝස්තු මස 13 වැනි දින අංක 1405/14 දින දරන අති විශේෂ ගැසට් පත්‍රයේ පළ කරන ලද සහ කලින් කල සංශෝධන, මහජන ආරක්ෂක ආඥාපනතේ 24 වගන්තිය ප්‍රකාර බලාත්මකව පවතින බවට සලකනු ලබන, 2005 අංක 1 දරන හඳිසි අවස්ථා (විවිධ විධිවිධාන හා බලතල) නියෝග පහත දැක්වෙන පරිදි මෙයින් සංශෝධනය කරනු ලැබේ.

(1) එහි 8 වන නියෝගයට ඉක්බිතිව ම පහත දැක්වෙන නියෝගය ඇතුළත් කිරීමෙන් :-

9. (1) ජනාධිපතිවරයා විසින්, ආඥාවක් මගින්, මුළු ශ්‍රී ලංකා ද්වීපයම සඳහා අත්‍යවශ්‍ය සේවා කොමසාරිස් ජනරාල්වරයා වශයෙන් යම් තැනැත්තකු නමින් හෝ නිලයෙන් පත් කරනු ලැබිය හැකි ය. අත්‍යවශ්‍ය සේවා පවත්වා ගෙන යාමට අදාළ සියලු ක්‍රියාකාරකම් ක්‍රියාත්මක කිරීම සහ සම්බන්ධීකරණය කිරීම අත්‍යවශ්‍ය සේවා කොමසාරිස් ජනරාල්වරයාගේ කාර්යය විය යුතු ය.

“කොමසාරිස්  
ජනරාල්වරයා  
විසින් අත්‍යවශ්‍ය  
සේවා  
සම්බන්ධීකරණය  
කරනු ලැබිය යුතු  
බව.”

(2) මේ නියෝග යටතේ ස්වකීය කාර්යය ඉටු කිරීම සඳහා අවශ්‍යවන නියෝජ්‍ය කොමසාරිස්වරුන් හෝ සහකාර කොමසාරිස්වරුන් සංඛ්‍යාවක් අත්‍යවශ්‍ය සේවා කොමසාරිස් ජනරාල්වරයා විසින් නමින් හෝ නිලයෙන් පත් කරනු ලැබිය හැකි ය.

(3) මේ නියෝග මගින් හෝ මේ නියෝග යටතේ අත්‍යවශ්‍ය සේවා කොමසාරිස් ජනරාල්වරයා වෙත පවරා ඇති බලතල හෝ නියම කොට ඇති කාර්යය හෝ භාරකොට ඇති කර්තව්‍ය හෝ කිසිවක්, (2) වන ඡේදය යටතේ පත් කරනු ලැබූ යම් නියෝජ්‍ය කොමසාරිස්වරයෙකු හෝ සහකාර කොමසාරිස්වරයකු වෙත, අත්‍යවශ්‍ය සේවා කොමසාරිස් ජනරාල්වරයා විසින් පවරනු ලැබිය හැකිය.

යම් නියෝජ්‍ය කොමසාරිස්වරයකු හෝ සහකාර කොමසාරිස්වරයකු වෙත, අත්‍යවශ්‍ය සේවා කොමසාරිස් ජනරාල්වරයා විසින් පවරනු ලැබිය හැකිය.

(4) මේ නියෝගයේ කාර්යය සඳහා-

(අ) රාජ්‍ය ආරක්ෂක අමාත්‍යාංශයේ ලේකම්වරයා වෙත හෝ මේ නියෝග යටතේ පත් කරනු ලැබූ නිසි බලධරයා වෙත නියෝගයෙන් පවරනු ලැබූ යම් බලයක් ;

(ආ) මේ නියෝග යටතේ වූ යම් බලයක් යම් බලධරයකු හෝ නිලධරයකු වෙත පවරනු ලැබූ විට එවැනි යම් බලයක්,

අත්‍යවශ්‍ය සේවා කොමසාරිස් ජනරාල්වරයා විසින් ක්‍රියාවේ යොදවනු ලැබිය හැකිය.

(5) අත්‍යවශ්‍ය සේවා පවත්වා ගෙන යන බවට නිසැකව ම වගබලා ගැනීම සඳහා අවශ්‍ය විධාන,

(අ) මේ නියෝග යටතේ පත් කරනු ලැබූ යම් නිසි බලධරයකුට ;

(ආ) මේ නියෝග යටතේ යම් බලයක් පවරනු ලැබූ යම් බලධරයකුට හෝ නිලධරයකුට,

අත්‍යවශ්‍ය සේවා කොමසාරිස් ජනරාල්වරයා විසින් දෙනු ලැබිය හැකි අතර එසේ දෙනු ලබන සෑම විධානයක් ම පිළිපැදීම අවස්ථාවෝචිත පරිදි නිසි බලධරයාගේ, බලධරයාගේ හෝ නිලධරයාගේ කාර්යය විය යුතු ය ” ; සහ

(2) එහි 58අ නියෝගය ඉවත්කොට ඒ වෙනුවට පහත දැක්වෙන නියෝගය ආදේශ කිරීමෙන් :

“පොලිස් නිලධරයකුගේ හෝ සන්නද්ධ හමුදාවල සාමාජිකයකුගේ හෝ මරණය සිදු කරනු ලැබූ අවස්ථාවක ආරක්ෂක ලේකම්වරයා විසින් ක්‍රියා කළ යුතු බව.

58අ. යම් පොලිස් නිලධරයකුගේ හෝ සන්නද්ධ හමුදාවල යම් සාමාජිකයකුගේ හෝ මරණය සිදු කරනු ලැබූ අවස්ථාවක, මේ නියෝගවල ඉහතින් වූ විධිවිධානවල කුමක් සඳහන්ව ඇත ද, රාජ්‍ය ආරක්ෂක කටයුතු භාර අමාත්‍යවරයාගේ අමාත්‍යාංශයේ ලේකම්වරයා විසින්-

(අ) රාජ්‍ය ආරක්ෂාව සඳහා සහ මහජන සාමය පවත්වාගෙන යාම හෝ ආරක්ෂා කිරීම සඳහා හෝ ඔහු විසින් නියම කරනු ලබන යම් පරිසීමා කිරීම්වලට සහ කොන්දේසිවලට යටත්ව මෘත ශරීරය ආදාහනය කිරීම හෝ භූමදානය සඳහා අවශ්‍ය සියලු පියවර ගැනීමට, අවස්ථාවෝචිත පරිදි, පොලිස්පතිවරයාට හෝ ශ්‍රී ලංකා යුද්ධ හමුදාවේ හමුදාපතිවරයාට හෝ ශ්‍රී ලංකා නාවුක හමුදාවේ හමුදාපතිවරයාට හෝ ශ්‍රී ලංකා ගුවන් හමුදාවේ හමුදාපතිවරයාට හෝ උපදෙස් දීම නිත්‍යානුකූල වන්නේ ය ; නැතහොත්

(ආ) ඒ මරණය සම්බන්ධයෙන් 54 වන නියෝගයේ දක්වා ඇති පරිදි පියවර ගැනීමට පොලිස්පතිවරයාට විධාන කිරීම නිත්‍යානුකූල වන අතර ඒ අනුව 55, 56, 57 සහ 58 වන නියෝගවල විධිවිධාන අදාළ විය යුතුය.”

2005 අංක 1 දරන හඳිසි අවස්ථා (විවිධ විධිවිධාන සහ බලතල) නියෝග

අත්‍යවශ්‍ය සේවා කොමසාරිස් ජනරාල්වරයා පත්කිරීම

2005 අංක 1 දරන හඳිසි අවස්ථා (විවිධ විධිවිධාන සහ බලතල) නියෝගයන්හි 9 වැනි නියෝගයෙහි (1) වැනි ඡේදයෙන් මා වෙත පැවරී ඇති බලතල ප්‍රකාර, ජනාධිපති මහින්ද රාජපක්ෂ වන මම, පූර්වෝක්ත නියෝගයන්හි උපලේඛනයෙහි නිශ්චිතව දක්වා ඇති අත්‍යවශ්‍ය සේවාවන් හෝ එහි 40 වැනි නියෝගය ප්‍රකාර අත්‍යවශ්‍ය සේවාවක් බවට පසුව ප්‍රකාශයට පත් කරනු ලබන යම් සේවයක් පවත්වාගෙන යාමට අදාළ සියලුම ක්‍රියාකාරකම් ක්‍රියාත්මක කිරීම සහ සම්බන්ධීකරණය කිරීම පිණිස භාණ්ඩාගාරයේ නියෝජ්‍ය ලේකම්, සෞඛ්‍යවිරුත්ත බණ්ඩාර දිවාරත්න මහතා සමස්ත ශ්‍රී ලංකාව සඳහාම අත්‍යවශ්‍ය සේවා කොමසාරිස් ජනරාල්වරයා ලෙස මෙයින් පත් කරමි.

මහින්ද රාජපක්ෂ,  
ජනාධිපති.

2006 අගෝස්තු මස 15 වැනි දින,  
කොළඹ දී ය.

09-229/2